
TikTok sosial media platforması Elm və Təhsil Nazirliyinin dəstəyi ilə **##AzərbaycanMüəllimləri** adlı milli müsabiqəyə start verir. İlk dəfə keçirilən müsabiqədə ümumi təhsil, ali təhsil, eyni zamanda orta ixtisas və peşə təhsili müəssisələrinin müəllimləri iştirak edə bilirlər.

Müsabiqə 5 may – 1 iyun tarixlərini əhatə edəcək.

Müsabiqəyə qoşulmaq istəyən müəllimlər tədris etdikləri fənlə bağlı maarifləndirici videolar hazırlayıb qeyd edilən tarixlərdə TikTok-da paylaşmalıdırlar. Videoların müddəti minimum 30 saniyə olmalı və paylaşım zamanı müsabiqənin rəsmi həştəqi – **##AzərbaycanMüəllimləri** istifadə edilməlidir. Sonda maarifləndirici videolar ən çox baxış sayı toplayan üç qalib müəyyən edilərək iPhone 16 Pro smartfonu ilə mükafatlandırılacaq.

Qeyd edək ki, TikTok-un **##AzərbaycanMüəllimləri** təşəbbüsü ölkə üzrə müəllimlərə özlərini ifadə etməyin yeni yollarını kəşf etməyə və sadə, hər kəsə anlaşılan qısa video formatında müxtəlif fənlər üzrə biliklərini paylaşmağa imkan yaratmış olacaq.